



## اداریہ

جهات الاسلام کا مسلسل پارہواں شمارہ (جنوری - جون ۲۰۱۳ء) پیش خدمت ہے۔ مجلہ میں حسب سابق اردو، عربی اور انگریزی تینوں زبانوں میں مقالات شامل کیے گئے ہیں۔ مقالے نگاروں میں ملک و بیرون ملک کے اہل علم فضل شامل ہیں۔

علوم و فنون کی ترویج میں مجلات و رسائل کی باقاعدہ اشاعت نہایت اہمیت کی حامل ہے۔ یہ جہاں تحقیق و تحقیق کی رفتار کا رکورڈ تین کرتے ہیں وہیں اہل علم کی تحقیقات کو قارئین تک پہنچانے میں بھی اہم کردار ادا کرتے ہیں۔ علاوہ ازیں اہل علم کی جدید و پیش آمدہ مسائل میں راہنمائی بھی اسی کا اہم پہلو ہے۔

زیر نظر مجلہ میں جن اہل علم کے مقالات شامل کیے گئے ان کے محتويات کچھ اس طرح سے ہیں۔

مستشرقین بعض کمزور اور ضعیف روایات سے استدلال کرتے ہوئے قرآن حکیم کی حفاظت اور محنت پر اعتراضات کرتے ہیں۔ ڈاکٹر حافظ محمود اختر اور ڈاکٹر محمد عبداللہ نے اپنے مشترک مقالہ "حفظ قرآن اور متعارض روایات" میں مستشرقین کے ان اعتراضات کا تجزیہ کیا ہے اور حفاظت قرآن پر بنیادی مأخذ سے استدلال کیا ہے۔

اسلام کے قانون شہادت میں دعویٰ کی سچائی کے لیے ایک اہم ذریعہ قرینہ ہے۔ دور جدید میں مختلف جرائم کے ثبوت میں بہت سے نئے قرآنی شامل ہو گئے ہیں۔ ڈاکٹر عبدالعلیٰ اچھزی نے اپنے مقالہ "قصاء بالقرآن کا شرعی حکم" میں جدید قرآن پر تفصیل سے روشنی ڈالی ہے۔

اسلامی عبادات میں سے روزہ اور حججی عبادات اور عید جیسے تہواروں کا تعلق روئیت ہلال سے ہے۔ وطن عزیز میں یہ مسئلہ مزید گھمیر صورت اختیار کر لیتا ہے جب روئیت ہلال میں اختلاف واقع ہو جاتا ہے۔ ڈاکٹر حافظ صالح الدین حقانی نے اپنے مقالہ "ثبوت ہلال رمضان و عیدین کی تحقیق" میں شرعی نقطہ نظر سے گہری نظر ڈالی ہے۔

اسلامی ریاست کے ذریعے آمن میں حاصل بنیادی حیثیت رکھتے ہیں۔ ان حاصل میں زکوٰۃ و عشر، جزیہ و خراج، اوقاف و صدقات وغیرہ شامل ہیں۔ دور حاضر میں یہ بحث شدت کے ساتھ اٹھائی جا رہی ہے کہ اسلامی

ریاست میں مذکورہ ذرائع آمدن ہی کفایت کرتے ہیں یا ایسے حالات وضورات کے پیش نظر اس میں اضافہ بھی کیا جاسکتا ہے یا نہیں۔ ڈاکٹر محمد شہباز مجح اور محمد مجیل احمد نے اپنے مشترکہ مقالہ ”اسلام میں زکوٰۃ کے علاوہ دیگر نیکوں کی شرعی حیثیت“ میں اس امر پر محققانہ بحث کی ہے۔

بین الہند سبی تاظر میں حلال و حرام کے مسائل نہایت اہمیت اختیار کرتے جا رہے ہیں۔ ایسے میں مغربی ممالک میں مقیم مسلمانوں کی شرعی راہنمائی کے لئے اسلامی ذبیحہ کا تعین کرنا از حد ضروری ہے۔ پروفیسر محمد شکیل اور جنے اپنے مقالہ ”شرعی و مشینی ذبیحہ۔ ایک تحقیقی و تقابلی جائزہ“ میں اس امر پر راہنمائی کی ہے۔

گذشتہ ذیٰ یہ دو عشرہ سے ٹلن عزیز میں مغرب کے زیر اثر حقوق نسوان کا خوب ذہنڈو را پیٹا جا رہا ہے۔ اسی تاظر میں تحفظ حقوق نسوان بل ۲۰۰۶ء لایا گیا ہے۔ مذکورہ بل اسلامی نقطہ نظر سے یہ کس حد تک مطابقت رکھتا ہے۔ ڈاکٹر شبیر احمد جامعی اور حافظ سیف الاسلام نے اپنے مشترکہ مقالہ ”تحفظ حقوق نسوان بل ۲۰۰۶ء۔ قرآن و سنت کی روشنی میں تجزیہ“ میں ناقد ان نظر ڈالی ہے۔

فقہ حنفی مسلم دنیا کے ایک بڑے حصے میں قانونی فقہ کے طور پر رائج رہی ہے علاوہ ازیں فقہ حنفی میں عوام الناس کی سہولت کو بھی پیش نظر رکھا گیا ہے۔ ڈاکٹر محمد اکرم درک نے اپنے مقالہ ”رقاہی ریاست کے قیام میں فقہ حنفی کا کردار“ میں ان پہلوؤں کی نشاندہی کی ہے جن کی بدولت رقاہی ریاست کا قیام ممکن ہے۔

تہذیب مغرب کی ساخت و عناصر کی پر مختلف مسلم مفکرین نے اپنے اپنے امداز سے نظر ڈالی ہے۔ ڈاکٹر حافظ عبد القیوم نے عصر حاضر کے ایک اہم مفکر ڈاکٹر محمود احمد غازی (متوفی ۲۰۱۰ء) کے افکار کی روشنی میں ”اسلامی اور مغربی تہذیب کا مطالعہ“ پیش کیا ہے۔

بر صغیر پاک و ہند میں صحیح مسلم لامام مسلم (متوفی ۲۰۲ھ) کی متعدد شروح مختلف زبانوں میں لکھی گئیں۔ محمد ادیس سرور نے اپنے عربی مقالہ ”شرح مسلم فی شبہ القارة الہندیۃ“ میں ان شروحات کا تجزیاتی مطالعہ پیش کیا ہے۔

دور حاضر میں دعوت دین کے مختلف اسالیب کی قرآن و سنت کی روشنی میں وضاحت انتہائی ضروری ہے۔ بالخصوص دعوت نبوی ﷺ کے مختلف پہلوؤں کا اجاگر کرنا۔ اسی ضمن میں دعوت نبوی ﷺ کا ایک اہم اصول ”اصول تدریج“ ہے۔ ڈاکٹر امیں الحسن نے اپنے عربی مقالہ ”الدرج فی وسائل دعوة النبي صلی اللہ علیه وسلم“ میں اس پہلو پر بالتفصیل روشنی ڈالی ہے۔

دور جدید میں انسانی حقوق پر زور شور سے بحث جاری ہے۔ بالخصوص مغرب اپنے تین انسانی حقوق کا

علمبردار ظاہر کر رہا ہے۔ اس ضمن میں حقیقت کیا ہے؟ محترم ریاض احمد سعید نے اپنے انگریزی مضمون "HUMAN RIGHTS IN ISLAM AND THE WEST" میں خطبہ جنت الوداع کی روشنی میں اسلام اور مغرب کے انسانی حقوق کا تقابلی جائزہ پیش کیا ہے۔

دور حاضر میں دعوت دین کے ابلاغ اور علوم اسلامیہ کی تدریس میں جدید ذرائع کا استعمال نہایت اہمیت کا حامل ہے۔ محترم کمال الدین سلیمان نے اپنے انگریزی مقالہ "THE USE OF INSTRUCTIONAL MATERIALS FOR EFFECTIVE LEARNING OF ISLAMIC STUDIES" میں علوم اسلامیہ کی موثر تدریس کے ضمن میں ایسے ذرائع کا جائزہ لیا ہے۔

محلہ میں حسب سابق تبصرہ کتاب بھی شامل ہے۔ ڈاکٹر محمد اکرم درک کی کتاب "متومن حدیث پر جدید ذہن کے اشکالات" جو بنیادی طور پر ان کا پی ایچ ڈی کا مقالہ ہے۔ محترم حافظ سعید احمد نے تفصیل سے تبصرہ قلم بند کیا ہے۔

مشمولہ مقالات میں انہی مقالات کا انتخاب کیا گیا ہے جن پر اندر وطن و بیرون ملک سے اہل علم نے ثبت رائے کا اظہار کیا ہے۔ مجلہ کو ایج۔ ای۔ سی کے تجویز کردہ خطوط و شرائط پر پیش کیا جاتا ہے تاہم قارئین کرام سے گزارش ہے کہ محلہ میں اشاعت پذیر مقالات پر اپنی آراء سے ضرور مطلع فرمائیں تاکہ ان کی روشنی میں معیار کو بہتر بنانے میں مدد مل سکے۔

محلہ کی ترتیب و تدوین میں مدیر مجلہ ڈاکٹر محمد عبداللہ (ایسوی ایسٹ پروفیسر شیخ زاید اسلامک سینٹر) نے خصوصی توجہ اور دلچسپی سے کام کیا ہے۔ میں اس موقع پر ان کا بھی شکر گزار ہوں کہ اپنی تدریسی اور منصی ذمہ دار یوں میں سے ابطور خاص وقت نکالا۔

ساختہ ارتتاح:

اداریہ کی یہ سطور تحریر کرتے ہوئے انتہائی دکھ اور افسوس کے ساتھ قارئین تک یہ اطلاع بھی پہنچائی جاتی ہے کہ جهاتِ اسلام کی مجلس مشاورت کے معزز رکن ڈاکٹر فضل الرحمن ۲۷ جون ۲۰۱۳ء کو کراچی میں انتقال کر گئے۔  
اذ لله وانا اليه راجعون۔

ڈاکٹر فضل الرحمن نے مسلم یونیورسٹی علی گڑھ سے اسلامک سٹڈیز میں پی ایچ ڈی کیا، بعد ازاں وہیں فیکٹری آف تھیالوگی کے ڈین مقرر ہوئے۔ ڈاکٹر صاحب امام محمد بن مسعود اسلامک یونیورسٹی ریاض، انگریزی اسلامک یونیورسٹی کوالا مپور ملائیشیا میں بھی تدریس کے فرائض سراجام دیتے رہے نیز ڈاکٹر فضل الرحمن کو عالم اسلام کی نامور

شخصیات کے ساتھ کام کرنے کا اعزاز بھی حاصل ہوا، ان میں سید ابو الحسن علی ندوی، مولانا منظور احمد نعمنی، مولانا سعید احمد اکبر آبادی اور شیخ عبدالفتاح ابو غدہ شامل ہیں۔

جهاتِ اسلام کی مجلس ادارت و مشاورت اور کلیٰ علوم اسلامیہ ہنگاب یونیورسٹی کے اساتذہ کرام عالم اسلام کے عظیم محقق کی وفات پر گھرے دکھ کا اظہار کرتے ہیں اور دعا گو ہیں کہ اللہ تعالیٰ مرحوم کو جوار رحمت میں جگہ دے۔ آمين

حافظ محمود اختر

مدیر اعلیٰ